

आई कुंवरी किशोरी ( ३९ )

वर्जी दे वाधाई अमड़ि खे मुंहिजा भायड़ा डोड़ी ।

अमां आई अथई वेझिड़ी तुंहिजी कुंअरि किशोरी ॥

.बुधी अचणु पंहिजे ब्रालि जो ठरी माउ प्यारी

हाणे कंदसि गोदि पंहिजे जीय जियारी

थींदो धन्यु धन्यु अंडणु ईंदी लादुली गौरी ॥१॥

कणु कणु अजु बरिसाने जो अजु हरियो भरियो आ

.बुधी श्रीजू अचणु सभिनी जो मनु प्राण ठरियो आ

आयूं सभेई आदुर लाइ सभु गाइनि थियूं होरी ॥२॥

नभ धरणि में नौबत सां वाह वाह वगी आ

सभिनी मतिड़ी स्वामिनि जी प्रीति पगी आ

दियनि वाधाई अमड़ि खे भरे आशीशुनि झोरी ॥३॥

जै जै श्रीमिठी स्वामिनी शुक सारिका गाइनि

वण वलियूं बि पंहिजूं टारियूं धरणि झुकाइनि

जै जै जी कनि धुनिड़ी अजु मोर ऐं मोरी ॥४॥

सजाए आरती माउ आई महल दुआरे

पंहिजी प्राण जीवनि लाइली तां आरती उतारे

गले लाए पंहिजी ब्रालिड़ी भी भाव में भोरी ॥५॥

अचे मथिड़ो टेके चरण चुमें रंभा भाज़ाई  
महा भागिनि नन्दराणी भली तूं आई  
सांढे साह में स्वामिनी दी लाड़ सां लोरी ॥६॥

जिय धनु मिले कंहि रंक खे कंहि अंधे जोति मिले  
तिनि खां बि घणो प्रसनु थी मिठी अमड़ि अजु खिले  
बाबा जे उर आनन्द जो कोई पारु न आहे री ॥७॥

मिली बरिसाने जूं नारियूं मिठा लाद्रिड़ा गाइनि  
सौभाग्य श्री स्वामिनि जो सिक सा साराहिनि  
करे दर्शन ठरियनि नेण केद्रो आनन्दु मतो री ॥८॥  
पुछे गाल्हिड़ियूं ससुराल जी मिठी अमड़ि उमंग सां  
कींअ ससुड़ी पालेई लादुली सचे प्रेम रंग सां  
अमां मायड़ी प्राणनाथ जी करे कुरिब किरोड़ी ॥९॥

जसिड़ो सूरज वंश जो नितु कोकिलि .बुधाए  
श्रीमैथिलि मधुर कथा सां मूं खे रोजु रीझाए  
नितु नये सुख जी वर्षा थिये बाबा जी पौरी ॥१०॥